

संस्कृत-वार्ता:

04.09.2024

सायम् - 06:20

मुख्यवार्ता:

- प्रधानमन्त्री नरेन्द्रमोदी ब्रुनेई-देशस्य सफलं भ्रमणम् समाप्य राष्ट्रद्वयस्य यात्रायाः द्वितीये चरणे अद्य अपराह्णे सिङ्गापुर-देशस्य लायन्-सिटी-नगरं प्राप्तवान्।
- कर्मचारी-निवृत्तिवेतन-योजनायाः निवृत्तिवेतनोपभोक्तारः अधुना जनवर्याः एकदिनाङ्कात् देशस्य कस्यापि बैङ्क-तः स्वस्य निवृत्तिवेतनम् प्राप्तुं शक्नुवन्ति ।
- पेरिस् पैरालिम्पिक्स् क्रीडायां भारतस्य शॉट् पुट-क्षेपकः सचिन् सरजेरावः खिलारी पुरुषाणां एफ- षड्चत्वारिंशत् शॉट्-पुट् क्रीडायाः निर्णायक द्वन्द्वे रजतपदकं समर्जितवान्।
- ऋतु विभागेन आगामिषु सप्तदिनेषु कोङ्कन, गोवा, गुजरात, उत्तर-पूर्वराजस्थानेषु च अत्यधिकवृष्टेः पूर्वानुमानं प्रकटितम्।

ब्रुनेई-सिङ्गापुर-भ्रमणम्-

प्रधानमन्त्री नरेन्द्रमोदी ब्रुनेई-देशस्य सफलं भ्रमणम् समाप्य राष्ट्रद्वयस्य यात्रायाः द्वितीये चरणे अद्य अपराह्णे सिङ्गापुर-देशस्य लायन्-सिटी-नगरं प्राप्तवान्। सिङ्गापुर-देशस्य गृहकार्य-विधि-मन्त्रिणा के. षण्मुगम् इत्यनेन तस्य स्वागतम् कृतम्। श्रीमोदी स्वसमकक्षस्य लारेन्स् वोङ्ग् इत्यस्य आमन्त्रणेन सिङ्गापुरस्य भ्रमणं कुर्वन् अस्ति। भ्रमणकाले उभावपि नेतारौ भारत-सिङ्गापुर-सामरिकसहभागित्वस्य प्रगतिं समीक्षितुं, परस्परहितानां क्षेत्रीय-वैश्विक-विषयेषु च विचाराणां विनिमयं करिष्यतः। अद्य पूर्वम्, उपग्रह-प्रक्षेपण-यानानां कृते टेलिमेट्री, ट्रैकिङ्ग्, टेलिकमाण्ड्-केन्द्रस्य सञ्चालने परस्पर-सहयोगाय भारत-ब्रुनेई-देशौ एम्. ओ. यू. इति एतस्मिन् सन्धिपत्रे हस्ताक्षरं कृतवन्तौ। उभयदेशौ परस्पर-हितानां सर्वेषु क्षेत्रेषु सम्बन्धं सुदृढं प्रगाढं च कर्तुं द्वैपाक्षिक-सम्बन्धान् अपि वर्धितुम् निर्णयम् अकुरुताम्। बन्दर्-सेरी-बेगावन् इत्यत्र प्रधानमन्त्री नरेन्द्रमोदी इत्यस्य ब्रुनेई-देशस्य सुल्तान हाजी-हसनल्-बोल्किया इत्यस्य च मध्ये प्रतिनिधिस्तरीय-वार्तायाः अनन्तरं अयं निर्णयः कृतः अस्ति। वार्तालापस्य समये स्वस्य भाषणे प्रधानमंत्रीः अवदत् यत्,

भारतस्य एकद् ईस्ट् पालिसी इत्यस्य, इण्डो-पेसिफिक्-दृष्टिकोणस्य च महत्त्वपूर्ण-सहभागिरूपेण ब्रुनेई-देशः उभयोः राष्ट्रयोः उज्ज्वल-भविष्यस्य प्रत्याभूतिः अस्ति।

निवृत्तिवेतनम्

कर्मचारी-निवृत्तिवेतन-योजनायाः निवृत्तिवेतनोपभोक्तारः अधुना जनवर्याः एकदिनाङ्कात् देशस्य कस्यापि बैङ्क-तः स्वस्य निवृत्तिवेतनम् प्राप्तुं शक्नुवन्ति । अनेन कर्मचारी भविष्यनिधि-सङ्घटनस्य अष्टसप्तति-लक्षतः अधिकाः निवृत्तिवेतनोपभोक्तारः उपकृताः भविष्यन्ति। केन्द्रीय-श्रम-रोजगार-मन्त्री डा. मनसुख-माण्डविया अवदत् यत् केन्द्रीकृत-निवृत्तिवेतन-देय-व्यवस्थायाः अनुमोदनं ई पी एफ् ओ इत्यस्य आधुनिकीकरणे महत्त्वपूर्णं सोपानम् अस्ति इति। सः अवदत् यत् देशस्य कस्यापि बैङ्क-शाखायाः निवृत्तिवेतन-वितरणेन निवृत्तिवेतनोपभोक्तृणां दीर्घकालस्य समस्याः समाप्ताः भविष्यन्ति इति।

राष्ट्रपतिः-बुद्ध-विहारः-

राष्ट्रपतिः द्रौपदी-मुर्मु वर्या महाराष्ट्रस्य लातूर-जनपदस्य उदगीर्-नगरे विश्वशांति-बुद्ध-विहारस्य उद्घाटनम्, राष्ट्राय समर्पणं च कृतवती। राष्ट्रपतिः विहारस्य अन्तः गौतमबुद्धस्य प्रतिमाम् अपि प्रतिष्ठापितवती सहैव डा. बाबासाहेब-अम्बेड्कर्-वर्यस्य प्रतिमायाः उपरि पुष्पमालां समर्पयित्वा श्रद्धाञ्जलिम् प्रायच्छत्। अस्मिन् कार्यक्रमे पारम्परिकः बुद्धपूजा-समारोहः आसीत् । उदगीर्-नगरे उद्घाटितः नूतनः बुद्धविहारः कर्णाटकस्य कल्बुर्गी-नगरे बुद्धविहारस्य प्रतिरूपम् अस्ति। एषः पञ्चदश-हेक्टेयर्-परिमिते क्षेत्रे स्थितः अस्ति, यत्र द्वादश-शतम् अनुयायिनः निवासयोग्यं ध्यानकेन्द्रम् अस्ति।

युक्तेन्- त्यागपत्रम्-

युक्तेन्-देशे, मन्त्रिमण्डलस्य सदस्यैः सह न्यूनातिन्यूनं षट् अधिकारिणः, प्रत्याशितात् प्रमुख-सर्वकारीय-परिवर्तनाचरणात् प्राक् निजपदेभ्यः त्यागपत्रं प्रदत्तवन्तः । ये त्यागपत्रं दत्तवन्तः, तेषु उपप्रधानमन्त्री, युक्तेन्-देशस्य राज्य-सम्पत्ति-कोषस्य प्रमुखाः च सम्मिलिताः सन्ति। राष्ट्रपतेः वरिष्ठतमेषु सहायकेषु अन्यतमः रोस्टिस्लाव् शुरमा अपि राष्ट्रपतेः आदेशानुसारं निष्कासितः। 'सर्वैण्ट् आफ् द पीपल्स्' दलस्य सत्तारूढेन संसदीयनेतृणां प्रोक्तं यत् , अस्मिन् सप्ताहे प्रमुखे सर्वकारीय-पुनर्विन्यासे मन्त्रिमण्डलस्य अर्धभागः परिवर्तितः भविष्यति । एतत् परिवर्तनं तदा

क्रियते यदा युक्तेन्-देशः स्वनगरेषु प्रतिदिनं रशियादेशस्य गोलिकाप्रहारं सम्मुखीकुर्वन् अस्ति, अपरत्र पूर्वदिशि मास्को-देशस्य लाभं प्रतिषिद्धुं च सङ्घर्षं कुर्वन् अस्ति ।

प्रधानमन्त्री गुरुग्रन्थसाहेब

श्रीगुरुग्रन्थसाहेबस्य प्रकाश पूरब पर्वे प्रधानमन्त्री नरेन्द्रमोदी देशवासिभ्यः शुभकामनाः प्रदत्तवान् । एकस्मिन् सामाजिकसञ्जालपटलीय सन्देशे श्रीमोदी अवदत् यत् श्रीगुरुग्रन्थसाहेबः सम्पूर्णे विश्वे कोटिशः जनान् प्रेरयति, जनान् अन्येषां सेवायै परिचर्यायै च प्रेरयति। सः अवदत्, समाजे भ्रातृत्वस्य, सौहार्दस्य च भावं प्रवर्तयितुम् अपि जनान् प्रेरयति। श्रीगुरुग्रन्थसाहेबस्य ज्ञानेन समाजे सामंजस्य स्थापयितुं जनानां मार्गदर्शनं भविष्यति इति प्रधानमन्त्रिणा आशा प्रकटिता।

नागालैण्ड - युद्धविराम-

केन्द्रेण नागालैण्डस्य राष्ट्रियसमाजवादीपरिषदः (K) निकी इत्यनेन सह युद्धविरामसन्धिं एकवर्षं यावत् विस्तारितः। गृहमन्त्रालयेन उक्तं यत् राज्ये स्थायिशान्तिं प्रवर्तयितुं केन्द्रेण नागालैण्डस्य राष्ट्रियसमाजवादीपरिषद् (के) निकी च परस्परं निर्णयं कृतवन्तौ यत् चतुर्विंशत्यधिक द्विसहस्रतम वर्षस्य सितम्बर् मासस्य अष्टं दिनांकात् प्रभावी युद्धविरामसन्धिः एकवर्षं यावत् विस्तारः करणीयः।

ऋतु विभागः

भारत-ऋतु-विभागेन अनुमानितं यत् अद्य गुजराते प्रचण्डवृष्टिः भविष्यति। ऋतु विभागेन आगामिषु सप्तदिनेषु कोङ्कन, गोवा, गुजरात, असम, मेघालय, नागालैण्ड, मणिपुर, मिजोरम, त्रिपुरा, उत्तर-पूर्वराजस्थानेषु च अत्यधिकवृष्टेः पूर्वानुमानं प्रकटितम्। विभागेन सप्ताहे पश्चिममध्यपूर्वोत्तरभारते तटीयकर्नाटके केरले माहे-लक्षद्वीपे अण्डमाननिकोबारद्वीपसमूहे उपहिमालयीय पश्चिमबङ्गे सिक्किमे च व्यापकरूपेण लघुतः मध्यमवृष्टेः सम्भावना अपि प्रकटिता अस्ति।

कैमरून्-मार्ग-दुर्घटनाः

अद्य कैमरून्-देशे मार्गदुर्घटनायां न्यूनातिन्यूनं अष्ट जनाः मृताः, पञ्चाशत-तः अधिकाः जनाः च व्रणिताः अभवन्। केचन पीडिताः अवकाशात् प्रत्यागताः छात्राः आसन्। स्थानीय-आरक्षकाणां मतेन, अस्य प्रदेशस्य इस्वाङ्ग-नगरे द्रुतगत्या गमनं कुर्वतां अनियन्त्रित-बस-यानस्य कारणात् दुर्घटना अभवत्। दुर्घटनायाः कारणं अद्यापि अन्विष्यते।

नेपाल-व्यापार-बिन्दुः-

नेपालदेशे, मङ्गलवासरे सप्ताहद्वयानन्तरं कार्यपिधानस्य अनन्तरं, काठ्मण्डू-नगरं प्रति गम्यमानानां कार्गो-ट्रक-यानानां कृते खासा-नगरस्य व्यापार-केन्द्रम् उद्धाटितम् अस्ति। चीनस्य स्मार्ट-सिटी-परियोजनायाः भागरूपेण तिब्बतस्य न्यालम्-खासा-प्रदेशयोः सुरङ्ग-निर्माणस्य कारणात्, अगस्तमासस्य त्रिंशत्-दिनाङ्कात् खासा-सीमा-व्यापार-स्थानात् नेपालं प्रति वस्तूनां प्रेषणं प्रतिबन्धितम् आसीत्। बागमती-प्रान्तस्य उत्तरदिशि विद्यमानानि व्यापारस्थलानि उद्धाटितानि, येन नेपाल-देशस्य व्यापारिणः आश्चस्ताः सञ्जाताः। यतः अग्रिमे मासे नेपालदेशस्य बृहत्तमः दशैन्-उत्सवः निर्धारितः अस्ति, अतः एतेषु व्यापारस्थानेषु निर्बन्धनेन नेपालीव्यवसायिनः उद्विग्नाः अभवन्। चीनदेशेन सह नेपालदेशस्य व्यापारः न्यूनातिन्यूनं अष्टादश-दशमलव-षण्णवत्युत्तरद्विशतकोटिरूप्यकाणाम् अस्ति।

लद्दाख्-दिवस-कृषकाः

लद्दाखस्य कुर्बाथाङ्ग-नगरे, रोग-अन्वेषण-कार्यालय-सम्मेलन-सभागारे त्रि-दिवसीय-क्षमता-निर्माण-कार्यशालायाः उद्घाटनम् अभवत्। लद्दाख-कौशल-विकास-मिशन इत्यस्य अन्तर्गतं मण्डल-कौशल-समित्या अयं उपक्रमः पशु-पालन-विभागेन सह सहयोगेन, सम्पूर्णे कार्गिल्-मण्डले दुग्ध-उत्पादनस्य, पशुधन-प्रबन्धनस्य च उन्नतेः कृते स्थानीय-दुग्ध-कृषकाणां आधुनिकपद्धतीनां सशक्तीकरणार्थं च परिकल्पितः अस्ति। अस्मिन् कार्यक्रमे, आधुनिक-दुग्ध-प्रबन्धन-तन्त्राणि, रोग-निवारण-नियन्त्रणम्, दक्ष-दुग्ध-उत्पादनं, पशुधन-स्वास्थ्यम्, उत्पादकतायाः च उन्नतेः रणनीतिः चेत्यादयः महत्त्वपूर्णाः विषयाः व्यापकरूपेण अन्तर्भवन्ति।

बाङ्गलादेश:- आतङ्किकः

बाङ्गलादेश-देशे स्वीडन्-अस्लम् इति नाम्ना अपि ख्यातः आतङ्किकः शेख्-अस्लमः गतरात्रौ ढाका-नगरस्य समीपे गाजीपुर-नगरस्य काशीम्पुर-उच्च-सुरक्षा-केन्द्रीय-कारागारात् मुक्तः अभवत्। सः द्वादश-प्रकरणेषु अपेक्षितः आसीत्, यत्र अवैध-शस्त्राणां हत्यानां च विविधानि प्रकरणानि आसन्। ध्यानास्पदं वर्तते यत् द्विसहस्रतमस्य दशकस्य आरम्भे बाङ्गलादेश-नेशनलिस्ट्-पार्टी इत्यस्य नेतृत्वे चतुर्णां दलानां संयुक्त-सर्वकारस्य कार्यकाले घोषितेषु विंशति-प्रमुखेषु अपराधिषु अस्लमः अपि एकः अस्ति।

पैरालिम्पिक्स्

पेरिस् पैरालिम्पिक्स् क्रीडायां भारतस्य शॉट् पुट्-क्षेपकः सचिन् सरजेरावः पुरुषाणां एफ्-षड्चत्वारिंशत् शॉट्-पुट् क्रीडायाः निर्णायक द्वन्द्वे षोडश दशमलव द्वात्रिंशत् मीटर्-परिमितं यावत् वालोर्पिंग इति क्षेपणं कृत्वा रजतपदकं समर्जितवान्। महिलानां एफ् षड्चत्वारिंशत्-शॉट्-पुट् क्रीडायाः निर्णायक क्रीडायां अमीशा रावत-इत्येषा स्पर्धायां पञ्चदशतमं स्थानं संप्राप्तवती। तत्रैव भारतीयपैरा-बैडमिण्टन-दलम् अद्य चतुर्विंशत्यधिक द्विसहस्रतम वर्षस्य पेरिस-पैरालिम्पिक-क्रीडायाः गौरव-पदकैः सह भारतं प्रत्यागतम्,दलेन उत्कृष्टतायाः यथार्थभावनायाः च प्रदर्शनं कृतम्। नवदिल्ल्याः इन्दिरागान्धी अन्ताराष्ट्रिय-विमानस्थानके तेषां स्वागतम् अभवत्।

॥ इति वार्ताः॥